

[10th November 1965]

சட்டக்கல்லூரிக்கு மாணவர்கள் தேர்வு

* 422 கேள்வி.—திரு. ஆ. கு. சுப்பையா : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1965-66-ம் ஆண்டில் சட்டக் கல்லூரிக்கு விண்ணப்பம் செய்துக் கொண்டவர்கள் எத்தனை பேர்?

(இ) அவர்களில் தேர்ந்தெடுக்கப்பட்டவர்கள் எத்தனை பேர்?

(உ) தேர்ந்தெடுக்கப்பட்டவர்களில் ஹரிஜன வகுப்பினர் எத்தனை பேர்?

THE HON. SRI M. BHAKTAVATSALAM : (a) 1,235;

(b) 1,235; and

(c) 30.

திரு. செ. மாதவன் : சட்டக் கல்லூரியில் சேர எத்தனை பேர் விண்ணப்பித்துக் கொண்டாலும், அத்தனை பேர்களும் சேர்த்துக் கொள்ளப்பட்டு வந்தார்கள். இப்பொழுது கட்டுப்பாடு செய்து, குறிப்பிட்ட எண்ணிக்கை தான் மாணவர்களைச் சேர்க்கவேண்டும் என்ற விதியை அரசாங்கம் ஏற்படுத்தி இருக்கிறது. பழைய முறையையே கடைப்பிடிக்க அரசாங்கம் முன்வருமா?

கனம் திரு. எம். பக்தவத்சலம் : நான் இப்பொழுது அளித்த விடையின்படி, எவ்வளவு பேர் மனுப்போட்டார்களோ, அவ்வளவு பேர்களும் சேர்த்துக் கொள்ளப்பட்டார்கள்.

திரு. இரா. நெடுஞ்செழியன் : நாட்டினுடைய தேவையைக் கருதி, மதுரையிலோ அல்லது கோவையிலோ வேறொரு சட்டக் கல்லூரியை வைத்து, அதன் மூலமாக அதிகமான மாணவர்களுக்கு வாய்ப்பு ஏற்படுத்தித் தரும் உத்தேசம் அரசாங்கத்திற்கு உண்டா?

கனம் திரு. எம். பக்தவத்சலம் : அத்தகைய உத்தேசம் ஒன்றும் அரசாங்கத்திற்கு இல்லை. மதுரைப் பல்கலைக்கழகம் அமைக்கப்பட்ட பிறகு அந்தப் பல்கலைக்கழகம் இதைப்பற்றி யோசிக்கலாம்.

பள்ளி இளநிலைத்துணை ஆய்வாளர்கள்

* 423 கேள்வி.—திரு. து. ப. அழகமுத்து : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கல்வி இலாகாவில் ஜூனியர் டிப்டி இன்ஸ்பெக்டர் களுக்கு (Junior Deputy Inspectors of Schools) கடந்த 10 ஆண்டுகளாக அவர்களது ஊதிய விகிதத்தில் சம்பள உயர்வு அனுமதிக்கப் படவில்லை என்பதும், அவர்களது பணி முறைப்படுத்தப்படவில்லை (Regularisation) என்பதும் அரசாங்கத்திற்குத் தெரியுமா?

(இ) ஆம் எனில், அதற்கான காரணம் என்ன?